

प्रधानमंत्री नरेन्द्र मोदी के कार्यक्रम की तैयारियों का निरीक्षण करने पहुंचे मुख्य सचिव अमिताभ जैन व डीजीपी अशोक जुनेजा

बैठक लेकर तैयारियों की समीक्षा की, अधिकारियों को दिए दिशा-निर्देश

रायगढ़। प्रधानमंत्री नरेन्द्र मोदी के 14 सितंबर को रायगढ़ के कोड़ातराई में प्रस्तावित कार्यक्रम की तैयारियों का निरीक्षण करने मुख्य सचिव अमिताभ जैन व डीजीपी अशोक जुनेजा आज रायगढ़ पहुंचे। उन्होंने प्रधानमंत्री मोदी के प्रस्तावित कार्यक्रम के अनुसार जिवंद एयर स्टीप, कोड़ातराई आयोजन स्थल, रूट प्लान के साथ अन्य सभी तैयारियों का जायजा लिया। इस दौरान प्रशासन व पुलिस विभाग के वरिष्ठ अधिकारी भी साथ रहे। मुख्य सचिव जैन व डीजीपी जुनेजा ने कार्यक्रम स्थल पर मंच व्यवस्था, सुरक्षा, पार्किंग, लोगों के आने-जाने के रूट के बारे में संबंधित अधिकारियों से जानकारी ली। उन्होंने तैयारियों को लेकर सभी वरिष्ठ अधिकारियों की बैठक ली। कलेक्टर तारन प्रकाश सिन्हा व वरिष्ठ पुलिस अधीक्षक



सदानंद कुमार ने तैयारियों के बारे में जानकारी दी। मुख्य सचिव अमिताभ जैन ने आने वाली गाड़ियों और रूट प्लान के संबंध में आवश्यक दिशा-निर्देश दिए। वहीं डीजीपी अशोक जुनेजा ने सुरक्षा व्यवस्था के संबंध में फोर्स की तैनाती और अन्य इंतजामों को लेकर अधिकारियों को निर्देशित किया।

इस दौरान एडीजीपी प्रदीप गुप्ता, आईजीपी गुणवार्ता डॉ. आनंद छाबड़ा, बिलासपुर संभाग आयुक्त के.डी.कुंजाम, आईजीपी बिलासपुर अजय यादव, आईजीपी डॉ.संजीव शुक्ला, कलेक्टर तारन प्रकाश सिन्हा, एसएसपी सदानंद कुमार सहित अन्य वरिष्ठ अधिकारी उपस्थित रहे।

प्रधानमंत्री के प्रस्तावित दौरे को लेकर पार्किंग और मार्ग डायवर्सन की जानकारी

रायगढ़। प्रधानमंत्री नरेन्द्र मोदी का गुरुवार 14 सितंबर को रायगढ़ जिले के कोड़ातराई हेलीपैड में शासकीय कार्यक्रम एवं आमसभा कार्यक्रम का आयोजन होना प्रस्तावित है। उक्त कार्यक्रम में सम्मिलित होने छत्तीसगढ़ के कई जिलों से पार्टी के पदाधिकारी एवं सदस्यगण सम्मिलित होंगे। प्रधानमंत्री के प्रवास के दौरान सुगम सुरक्षित आवागमन के लिए रायगढ़ पुलिस द्वारा सुरक्षा के कड़े इंतजाम किए गए हैं। वहीं सुरक्षित मार्ग एवं पार्किंग व्यवस्था के लिये यातायात पुलिस रायगढ़ द्वारा मार्ग डायवर्सन पॉइंट, मार्ग प्रतिबंधित पॉइंट एवं वाहनों के लिए पार्किंग व्यवस्था निर्धारित किया गया है।

कार्यक्रम तिथि 14 सितंबर को एनएच-53 गुरुवार 14 सितंबर को रायगढ़ जिले के कोड़ातराई हेलीपैड में शासकीय कार्यक्रम एवं आमसभा कार्यक्रम का आयोजन होना प्रस्तावित है। उक्त कार्यक्रम में सम्मिलित होने छत्तीसगढ़ के कई जिलों से पार्टी के पदाधिकारी एवं सदस्यगण सम्मिलित होंगे। प्रधानमंत्री के प्रवास के दौरान सुगम सुरक्षित आवागमन के लिए रायगढ़ पुलिस द्वारा सुरक्षा के कड़े इंतजाम किए गए हैं। वहीं सुरक्षित मार्ग एवं पार्किंग व्यवस्था के लिये यातायात पुलिस रायगढ़ द्वारा मार्ग डायवर्सन पॉइंट, मार्ग प्रतिबंधित पॉइंट एवं वाहनों के लिए पार्किंग व्यवस्था निर्धारित किया गया है।

कार्यक्रम में रामपुर, कोरबा, धरमजयगढ़, लैलुंगा, खरसिया, जांजगीर, सक्ती विधानसभा की ओर से आने वाली वाहनों रायगढ़ के छातामुड़ा चौक से होते हुए सहेवपदली पटेलपाली होकर कोड़ातराई पहुंचकर हाई स्कूल कोड़ातराई के पीछे स्थित पार्किंग नं. 13 में पार्क होंगी।

इसी प्रकार सभी तरफ से आने वाली दो पहिया वाहनों कोड़ातराई के भागवत मैदान पार्किंग नं. 05 में पार्क होंगी। सभी विधानसभा क्षेत्र से आने वाले पार्टी पदाधिकारियों की चार पहिया वाहनों कोड़ातराई के पीछे स्थित पार्किंग नं. 13 में पार्क होंगी। इन डायवर्सन पॉइंट, प्रतिबंधित मार्ग एवं पार्किंग स्थलों की जानकारी आमजन, वाहन चालकों तथा ट्रांसपोर्टर को दिये जाने हेतु ट्रेफिक पुलिस रायगढ़ द्वारा प्रेस नोट जारी कर निर्धारित किए गए रूट प्लान का पालन कर सुव्यवस्थित यातायात व्यवस्था बनाए रखने में यातायात पुलिस का सहयोग प्रदान करने की अपील किया गया।

महत्वपूर्ण एवं खास

आंगनवाड़ी सहायिका पद की अनंतिम मूल्यांकन सूची जारी

22 सितंबर तक मंगाए गए दावा-आपत्ति रायगढ़। एकीकृत बाल विकास परियोजना रायगढ़ शहरी अंतर्गत आंगनवाड़ी केन्द्र खरीघाट वार्ड क्रमांक 21 में आंगनवाड़ी सहायिका के लिए आवेदन मंगाये गये थे। प्राप्त आवेदनों के जांच उपरान्त अनंतिम सूची जारी की गई है। उक्त सूची के संबंध में किसी भी आवेदिका को कोई आपत्ति हो तो वे 22 सितंबर 2023 तक दावा-आपत्ति आवेदन सौधे परियोजना कार्यालय में जमा कर सकते हैं। अंतिम तिथि के पश्चात प्राप्त दावा-आपत्ति पर विचार नहीं किया जाएगा।

जिला स्तरीय निःशुल्क आयुष स्वास्थ्य मेला 15 सितंबर को

रायगढ़। निःशुल्क जिला स्तरीय आयुष स्वास्थ्य मेला का आयोजन 15 सितंबर 2023 को शासकीय जिला आयुर्वेद चिकित्सालय, पंजरी प्लांट रायगढ़ में किया जाएगा। जिसमें आयुर्वेद एवं होम्योपैथी एवं योग चिकित्सा द्वारा निःशुल्क उपचार कर औषधिक वितरण किया जाएगा।

भृत्य पद की संविदा भर्ती निरस्त

सांरगढ़ बिलाईगढ़। कार्यालय कलेक्टर एवं जिला निर्वाचन अधिकारी सांरगढ़ बिलाईगढ़ द्वारा जिला निर्वाचन कार्यालय तथा अनुविभागीय अधिकारी (रिटनिंग अधिकारी) कार्यालयों के लिए अस्थाई पदों की भर्ती हेतु जुलाई 2023 को विज्ञापन जारी किया गया था। यह 30 नवंबर 2023 तक के लिए भर्ती किया जाना था। इन पदों की भर्ती में सिर्फ भृत्य पद की संविदा भर्ती को अपरिहार्य कारणों से निरस्त कर दिया गया है।

उप निर्वाचन अधिकारी प्रकाश भारद्वाज ने बिलाईगढ़ क्षेत्र के 12 मतदान केन्द्रों का किया निरीक्षण



सांरगढ़ बिलाईगढ़। उप निर्वाचन अधिकारी प्रकाश कुमार भारद्वाज ने विधानसभा 43-बिलाईगढ़ के लगभग 12 मतदान केन्द्रों का द्वितीय विशेष सक्षम पुनरीक्षण के कार्यों का औचक निरीक्षण किया। उन्होंने मतदान केन्द्रों में रैप, विद्युत व्यवस्था, शौचालय, मतदान भवन आदि का अवलोकन किया। निरीक्षण के दौरान बीएलओ द्वारा किए जा रहे कार्यों की भी जांच की। भारद्वाज ने सभी मतदान केन्द्रों से संबंधित अधिकारियों-कर्मचारियों को कहा कि निर्वाचन की बुनियादी सभी कार्य जिसमें चाहे वो रैप, विद्युत, शौचालय मतदान भवन हो, सभी का हमेशा सुदृढ़ व्यवस्था रहना चाहिए। साथ ही उन्होंने बीएलओ और अन्य सहयोगी कर्मचारियों को कहा कि निर्वाचन से जुड़े कार्यों में किसी भी प्रकार की जानकारी की जरूरत होती है तो वे अपने उच्च अधिकारी, रिटनिंग अधिकारी या जिला निर्वाचन कार्यालय सांरगढ़ बिलाईगढ़ से संपर्क कर सकते हैं। कार्यालय से आपके समस्या का समाधान किया जाएगा।

ग्रामीणों ने कर्नाटक में बंधक से मुक्त कराने के लिए कलेक्टर ज्ञापित किया धन्यवाद



कलेक्टर डॉ. सिद्दीकी से की सोनबला के ग्रामीणों ने मुलाकात सांरगढ़ बिलाईगढ़। कलेक्टर डॉ. फरिहा आलम सिद्दीकी से जिला पंचायत रायगढ़ की सदस्य विलास सारथी के नेतृत्व में बरमकेला विकासखंड के ग्राम सोनबला के ग्रामीणों ने सौजन्य मुलाकात की। ग्रामीणों ने कलेक्टर डॉ. सिद्दीकी को कर्नाटक के किसी संस्थान से वापसी के लिए आभार और धन्यवाद ज्ञापित किया। उल्लेखनीय है कि ग्राम सोनबला के किसी व्यक्ति के माध्यम से कर्नाटक के किसी संस्थान में मजदूरी के लिए करीब 27 लोग गए थे, वहां के संस्थान द्वारा ग्रामीणों को बंधक बनाकर 24 घंटे मजदूरी कराने के लिए दबाव डाला जाता था। यह श्रम कानून के विरुद्ध कार्य था। जिला पंचायत रायगढ़ की सदस्य विलास सारथी ने विगत दिनों 27 लोगों को मुक्त कराने के लिए कलेक्टर डॉ. सिद्दीकी से मुलाकात की थी।

हाथियों का आतंक जारी, घर पर सो रही महिला को हाथी ने कुचल कर मार डाला



कोरबा (आरएनएस)। हाथी समस्या से दहशतजदा कटघोरा फारेस्ट डिविजन के कई गांवों में लगातार हमले बढ़ रहे हैं और इनमें कई प्रकार के नुकसान हो रहे हैं। 48 घंटे के भीतर इस क्षेत्र में तीसरी मौत हो गई। पसान रेंज के पनगावां आउटर पर घर पर सो रही एक महिला को हाथी ने कुचल कर मार डाला। झुंड से अलग होने के बाद वह आक्रोशित था। कुछ घंटे पहले ही कटघोरा डीएफओ इस गांव से लौटे थे, जिसके बाद यह घटना हुई। जिला मुख्यालय से लगभग 95 किमी दूर पोड़ी उपरोड़ा विकासखंड और फारेस्ट के पसान रेंज में स्थित है पनगावां, जहां पर आज सुबह 04 बजे यह दर्दनाक घटना हुई। 84 वर्षीय सोनकुंवर की इसमें मौत हो गई। हैरान करने वाली बात यह रही कि महिला को सोई हुई स्थिति में हाथी ने अपने पिरे तले कुचलकर मार डाला। गांव के आउटर पर महिला का घर है, जहां पर वह घटना दिवस को मौजूद थी। जानकारी के आधार पर बताया कि पसान रेंज में हाथियों के उत्पात की समस्या काफी दिनों से बनी है। इसे लेकर सीसीएफ राजेश

छत्तीसगढ़ में रंगीन मशरूम की धूम : कैसर से लड़ेगा गुलाबी, पीला भी उगा

रायपुर (आरएनएस)। लक्ष्मी कुमार छत्तीसगढ़ के रंगीन मशरूम अब देश के कई राज्यों में धाक जमाने लगे हैं। दरअसल लॉकडाउन के दौरान यहां के किसानों ने मशरूम के रंग पर मेहनत की और पिंक (गुलाबी) तथा यलो (पीला) मशरूम उगाने में कामयाब हो गए। तमिलनाडू यूनिवर्सिटी की रिसर्च में पिंक मशरूम में कैसर सेल्स से लड़ने वाले गुण भी सामने आ गए हैं। रंगीन मशरूम पैर के बेस पर नवा रायपुर में तंदुआ के अलावा अभनपुर, बसना, धमतरी और राजनांदगांव में पैदा किए जा रहे हैं। शहर के बड़े होटलों के अलावा अब इन्हें महाराष्ट्र में पुणे, बिहार तथा उत्तरप्रदेश के कई शहरों में भेजा जा रहा है। तमिलनाडू के सलेम शहर में पेरियार यूनिवर्सिटी ने छत्तीसगढ़ के गुलाबी और पीले मशरूम पर रिसर्च की है। डिपार्टमेंट ऑफ बायोलॉजिकल रिसर्च के पीएचडी रिसर्च स्कॉलर अमल जनार्दनम ने अपने रिसर्च में पाया कि इसमें एंटीऑक्सीडेंट और एंटी-इंफ्लेमेटरी तत्व हैं। शरीर का इम्यून सिस्टम जब सही ढंग से काम नहीं कर पाता, तो इस स्थिति में इंफ्लेमेशन कम होने लगता है। जबकि ऑटो इम्यून रिस्रॉस को ठीक रखने के लिए इंफ्लेमेशन का ठीक रहना जरूरी है। पिंक मशरूम में इंफ्लेमेशन को ही बूट करने के गुण पाए गए हैं। इसीलिए रंगीन मशरूम कई बीमारियों के साथ कैसर में भी राहत दे रहे हैं।

300 लीटर अवैध शराब के साथ 3 आरोपी हुए गिरफ्तार

तमनार पुलिस और आबकारी विभाग घटघोड़ा की संयुक्त कार्यवाही

रायगढ़। कलेक्टर तारन प्रकाश सिन्हा और पुलिस अधीक्षक सदानंद कुमार द्वारा अन्तर्राज्यीय सीमा पर चेक पोस्टों में लगातार औचक निरीक्षण करने के निर्देश दिये गये हैं जिसके परिपालन में अतिरिक्त पुलिस अधीक्षक संजय महादेवा व पुलिस अनुविभागीय अधिकारी दीपक मिश्रा के मार्गदर्शन में थाना तमनार स्टाफ द्वारा कार्यवाही जारी है। थाना प्रभारी तमनार आशीवादी रहटगांवकर को अन्तर्राज्यीय चेक पोस्ट उड़ीसा, हमीरपुर में आबकारी विभाग घटघोड़ा के उप निरीक्षक रमेश सिंह सिदार व स्टाफ से चेकिंग के दौरान सूचना मिली की मुख्य मार्ग में चेकिंग होने की सूचना पाकर कुछ शराब तस्क़र ग्राम भंगोरा की ओर से अवैध शराब



ले जा रहे हैं जिस पर पुलिस स्टाफ तथा आबकारी स्टाफ द्वारा भंगोरा मार्ग की घेराबंदी की गई जहां 3 व्यक्ति अपने मोटर सायकल वाहन क्रमांक सीजी 13 डब्लू 2305 में शराब परिवहन करते मिले जिन्हें घेराबंदी कर पकड़ कर पूछताछ करने पर अवैध कच्ची महुआ 100 लीटर को बिक्री करने हेतु परिवहन करना बताया पहले से ही उनके एक साथी को स्टाफ द्वारा पकड़ा गया जिनके पास 200 लीटर

अवैध कच्ची महुआ शराब रखी थी जो बारी-बारी लेकर आये थे तीनों आरोपी के कब्जे से ज़मला 300 लीटर कच्ची महुआ शराब एवं मो.सा. ज़मला मशरूका 90 हजार रुपये को जप्त किया गया है। पुलिस थाना तमनार द्वारा अपराध समुत्त पाये जाने पर आरोपी हर्ष मिश्रा अलाउद्दीनपुर थाना दीदारगंज जिला आजमगढ़ उ.प्र. वेद मिश्रा अलाउद्दीनपुर थाना दीदारगंज जिला आजमगढ़ उ.प्र.

रूपेश सिंह चौहान इंदिरानगर तमनार थाना तमनार जिला रायगढ़ को गिरफ्तार कर न्यायिक रिमांड पर भेजा गया है। शराब रेड कार्यवाही में निरीक्षक आशीवादी रहटगांवकर थाना प्रभारी तमनार, प्र.आर.606 देव प्रसाद राठिया, आर.पुरुषोत्तम सिदार, आर.सनत कुमार व आबकारी उपनिरीक्षक रमेश सिंह सिदार, प्र. आर.नेलसन लबेट, आरक्षक राजेश्वर ठाकुर का विशेष योगदान रहा।

हॉस्टल में छात्र ने टाई से फांसी लगाकर की आत्महत्या, मचा हडकंप, जांच में जुटी पुलिस

कांकेर (आरएनएस)। जिले से सनसनीखेज मामला सामने आया है। प्री मैट्रिक बालक छात्रावास के एक छात्र ने स्कूल यूनिफॉर्म की टाई से फांसी लगाकर आत्महत्या कर लिया है। घटना से हॉस्टल (छात्रावास) में हडकंप मच गया। मामले की सूचना पर पहुंची कांकेर पुलिस ने मर्ग कायम कर लिया है। घटनास्थल से पुलिस को कोई भी सुसाइड नोट नहीं मिला है, पुलिस आत्महत्या के कारण का पता लगाने में जुटी हुई है।




ने बताया कि मुझे चपरासी के माध्यम से जानकारी मिली की 9वीं का छात्र हॉस्टल के स्टडी रूम में चटाई में पड़ा हुआ है। मैंने एम्बुलेंस की सहायता से उसे अस्पताल पहुंचाया। हॉस्टल के अन्य छात्रों ने बताया कि छात्र खिडकी में टाई के माध्यम से लटक कर आत्महत्या कर लिया है। कांकेर टीआई शरद दुबे ने बताया कि छात्र के टाई से लटक कर आत्महत्या करने का मामला सामने आया है। हॉस्टल में जाकर जांच किया गया है। आत्महत्या का कारण अज्ञात है। पूरे मामले की जांच की जा रही है।

अमित शाह का बस्तर दौरा रद्द, खराब मौसम बनी वजह

परिवर्तन यात्रा को भाजपा के नेता दिखाएंगे हरी झंडी

रायपुर (आरएनएस)। गृहमंत्री अमित शाह के आज बस्तर दौरे पर पानी फिर गया है। जगदलपुर, दंतेवाड़ा सहित आसपास के इलाकों में हो रही लगातार बारिश से उनका छत्तीसगढ़ दौरा अचानक रद्द करना पड़ा है। भाजपा के परिवर्तन यात्रा को आज वे हरी झंडी दिखाकर रवाना करने वाले थे। बताया जाता है कि आज प्रदेश भाजपा प्रभारी अरुण साव, पूर्व सीएम डा. रमन सिंह के अलावा अन्य नेता इस यात्रा को हरी झंडी दिखाकर रवाना करेंगे। सूत्रों ने बताया कि मौसम विभाग ने आज भी जगदलपुर, दंतेवाड़ा सहित आसपास के इलाकों में भारी



बारिश की चेतावनी जारी की है। इसे देखते हुए केन्द्रीय गृहमंत्री अमित शाह का दंतेवाड़ा दौरा रद्द कर दिया गया है। ज्ञात हो कि बस्तर संभाग के जगदलपुर, दंतेवाड़ा और आसपास के इलाकों में लगातार हो रही बारिश के चलते मौसम काफी खराब है। दोपहर 1 बजे तक दिल्ली से अमित शाह रवाना नहीं हो पाए थे यहां के भाजपा नेताओं के द्वारा लगातार दिल्ली से संपर्क बनाए रखा। अमित शाह को चार्टर्ड प्लेन से जगदलपुर

लाने का प्रोग्राम बनाया गया, लेकिन एटीसी ने कम दूर्यता की वजह से इसकी अनुमति नहीं दी। आखिरकार शाह का आज दंतेवाड़ा दौरा रद्द कर दिया गया है। भाजपा ने की थी जोरदार तैयारी : सूत्रों की माने तो आज दंतेवाड़ा से शुरू होने वाली भाजपा की परिवर्तन यात्रा के लिए प्रदेश के नेताओं ने जी-तोड़ मेहनत की थी। इस यात्रा को सफल बनाने के लिए जहां प्रदेश के भाजपा नेता उत्साहित थे तो वहीं स्थानीय कार्यकर्ताओं में भी अमित शाह के आगमन को लेकर काफी रोमांच था। लेकिन खराब मौसम की वजह से अमित शाह का दौरा रद्द होने

की सूचना मिलते ही कार्यकर्ताओं का मन दुखी हो गया। शाह की जगह साव-रमन सिंह दिखाएंगे हरी झंडी : सूत्रों की माने तो इस परिवर्तन यात्रा को केन्द्रीय गृहमंत्री अमित शाह हरी झंडी दिखाकर रवाना करने वाले थे। लेकिन उनका आगमन निरस्त होने के बाद अब तय हुआ है कि प्रदेश के भाजपा नेता हरी झंडी दिखाएंगे। इसमें पूर्व सीएम डा. रमन सिंह, प्रदेश प्रभारी भाजपा अरुण साव जैसे बड़े नाम शामिल हैं। अमित शाह का दौरा फिर से तय करने कवायद शुरू हो गई है। भाजपा सूत्रों की माने तो इस यात्रा के मध्य में अथवा समापन पर शाह को बुलाया जा सकता है। बहरहाल समाचार लिखे जाने तक भाजपा की परिवर्तन यात्रा प्रारंभ नहीं हुई थी।